

207. L-Onor. Joseph Brincat M.P. jipproponi:

Illi dan il-Parlament jgħaddi mill-istadji kollha u jagħmel liġi l-abbozz hawn anness.

26.02.1985

ABBOZZ TA' LIGI

204

msejjah

ATT biex ikompli jemenda l-Kodici Kriminali (Kap 12)

Il-President, bil-parir u l-kunsens tal-Kamra tad-Deputati imlaqqgħa f'dan il-Parlament u bl-awtorita' ta' l-istess hareġ b'ligi dan li gej:-

1. Dan l-Att jista' jissejjah l-Att tal-1985 li jemenda l-Kodici Kriminali, u għandu jinqara u jiftiehem haga wahda ma' ~~Kodici~~ l-istess Kodici Kriminali, hawnhekk imsejjah iżjed 'il quddiem "il-ligi principali".

2. Immedjatement wara l-artiklu 82A tal-ligi principali għandu jidhrol l-artiklu gdid li gej:-

"82B. Ic-cittadin ~~xxx~~ li, imqar indirettament, jircievi jew ikollu l-wegħda minghand persuna barranija, għalih jew għal oħrajn, flus jew utli iehor, jew imqar jaccetta l-wegħda dwarhom, bl-iskop ~~li~~ jagħmel attijiet li huma kontra l-interess nazzjonali, jehel meta jinstab hati, kemm-il darba l-att ma jikkostitwix reat aktar gravi, il-piena ta' prigunerija minn tlieta sa għaxar snin u l-multa minn ~~sitt~~ hamsin lira sa mittejn u hamsin lira.

(2) L-istess piena tingħata lill-barrani li jwiegħed jew jagħti l-flus jew utli iehor.

(3) il-piena msemmija tizdied bi grad meta il-flus jew utli jingħataw jew jigu mwieghda għall-propaganda permezz tal-istampa jew ix-xandir.

3. Immedjatement wara l-artiklu gdid 82B għandu jidhrol l-artiklu gdid li gej:-

"82C) Ic-cittadin li, barra minn Malta, ixerred jew imexxi għajdut jew ahbarijiet foloz, imkabbra jew malizjuzi fuq l-affarijiet interni ta' Malta b'mod li jnaqqas il-kreddtu jew il-prestigju ta' Malta mal-barrani, jew jagħmel atti li jistghu jagħmlu hsara l-interessi nazzjonali, jehel meta jinstab hati il-piena ta' prigunerija sa hames snin."

4. Immedjatement wara l-artiklu gdid 82C għandu jidhrol l-artiklu gdid li gej:-

"82D) Kull min, ming ajr il-permess tal-gvern, jippromovi, iwaqqaf, jorganizza jew imexxi għaqdiet, soċjetajiet jew istituti ta' natura internazzjonali, jew ferghat tagħhom, jehel meta jinstab hati ~~sa~~ il-piena ta' prigunerija sa sitt xhur u l-multa minn hamsin sa mittejn u hamsin lira.

(2) Kull min jiehu sehem f'għaqdiet, soċjetajiet, jew istituti, jew ferghat tagħhom, ta' natura internazzjonali li ma jkollhomx il-permess tal-gvern, jehel meta jinstab hati l-multa minn għaxar liri sa hamsin lira."

Għanijiet u Raġunijiet

L-Għan ta' l-Abbozz huwa prinċipalment biex fil-Kodici Kriminali jidhlu provvedimenti li jidhru meħtieġa fis-Soċjeta' tagħna.

English Version
to be submitted.